



အမျိုးသားဒီမိုကရေစီအင်အားစု  
NATIONAL DEMOCRATIC FORCE

ရန်ကုန်၊ အိန္ဒိယနိုင်ငံ၊ သီရိလင်္ကာနိုင်ငံ၊ မလေးရှားနိုင်ငံ၊ ထိုင်းနိုင်ငံ၊ မြန်မာနိုင်ငံ၊  
ဖုန်း: ၉၅-၁-၅၅၁၆၅၄ Email: info@ndfmyanmar.com

သို့

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်  
နေပြည်တော်

စာအမှတ်- ၀၁၁ /ဗဟ-မဒေ/ကမရ-၂၀၁၁  
ရက်စွဲ- ၂၀၁၁ ခုနှစ်၊ ဇူလိုင်လ ၂၂ ရက်

အကြောင်းအရာ။ ၊ ၂၈.၅.၂၀၁၁ ရက်နေ့ နိုင်ငံလုံးဆိုင်ရာ ဗဟိုဦးစီးကော်မတီအစည်းအဝေးတွင်  
အတည်ပြုပြဌာန်းခဲ့သည့် အမျိုးသားဒီမိုကရေစီအင်အားစုပါတီ၏ ဖွဲ့စည်းပုံစည်း  
မျဉ်းအားတင်ပြခြင်း

ရည်ညွှန်းချက်။ ၊ ပြည်ထောင်စုရွေးကောက်ပွဲကော်မရှင်၏ ၂၀၁၁ ခုနှစ် ဇူလိုင်လ ၁၃ ရက်နေ့စွဲပါ  
စာအမှတ် ၁/နဇေ-မပတ/ကမရ


၁။ အထက်အကြောင်းအရာပါကိစ္စနှင့်ပတ်သက်၍ ပြည်ထောင်စုရွေးကောက်ပွဲကော်မရှင်က အထက်  
ရည်ညွှန်းချက်ပါစာဖြင့် အမျိုးသားဒီမိုကရေစီအင်အားစုပါတီသည် ပါတီဖွဲ့စည်းပုံစည်းမျဉ်းအသစ် ပြန်လည်  
ရေးဆွဲရာတွင် ပါတီတည်ဆောက်ရေးကာလ ဖွဲ့စည်းပုံစည်းမျဉ်း (မူကြမ်း)၊ စည်းမျဉ်းအပိုဒ် ၂၂ နှင့် အညီ  
ဆောင်ရွက်ခဲ့ခြင်းရှိ/မရှိ ပြန်ကြားရန် အကြောင်းကြားခဲ့ပါသည်။

၂။ အမျိုးသားဒီမိုကရေစီအင်အားစုပါတီ၏ တည်ဆောက်ရေးကာလဖွဲ့စည်းပုံစည်းမျဉ်း (မူကြမ်း)  
သည် ပေါ်ပေါက်လာသည့် အခြေအနေသစ်များအရ ပြင်ဆင်ရန် လိုအပ်လာပါသဖြင့် ၂၀. ၅. ၂၀၁၁  
ရက်နေ့တွင်ကျင်းပသော နိုင်ငံရေးဦးဆောင်ကော်မတီ အထူးအစည်းအဝေးတွင် ဖွဲ့စည်းပုံစည်းမျဉ်း  
(မူကြမ်း)အသစ် ပြန်လည်ရေးဆွဲတင်ပြခြင်းကို ကန့်ကွက်သူမရှိ အတည်ပြု ဆုံးဖြတ်ခဲ့ပါသည်။ ယင်းသည်  
တည်ဆောက်ရေးကာလဖွဲ့စည်းပုံစည်းမျဉ်း (မူကြမ်း)၊ အခန်း (၆)၊ အပိုဒ် (၂၂)နှင့်အညီ ဆောင်ရွက်ခဲ့ခြင်း  
ဖြစ်ပါသည်။

၃။ ထို့ပြင် ယင်းသို့ နိုင်ငံရေးဦးဆောင်ကော်မတီက ဆုံးဖြတ်ဆောင်ရွက်ခဲ့သည့် ဖွဲ့စည်းပုံစည်းမျဉ်း  
(မူကြမ်း)အသစ်ကို ၂၈. ၅. ၂၀၁၁ ရက်နေ့တွင် ကျင်းပသော အမျိုးသားဒီမိုကရေစီအင်အားစုပါတီ၏  
အမြင့်ဆုံးအာဏာပိုင်အဖွဲ့ဖြစ်သည့် နိုင်ငံလုံးဆိုင်ရာဗဟိုဦးစီးကော်မတီအစည်းအဝေးတွင် ထပ်မံ  
အတည်ပြု ဆုံးဖြတ်ခဲ့ပါသည်။


၄။ သို့ပါ၍ အမျိုးသားဒီမိုကရေစီအင်အားစုပါတီ၏ နိုင်ငံရေးဦးဆောင်ကော်မတီနှင့် နိုင်ငံလုံးဆိုင်ရာ ဗဟိုဦးစီးကော်မတီတို့မှ အတည်ပြုပြဌာန်းခဲ့သည့် ဇွဲ.စည်းပုံစည်းမျဉ်း (မူကြမ်း)အသစ်ကို ပြည်ထောင်စု ရွေးကောက်ပွဲကော်မရှင်မှ သိရှိနိုင်ပါရန်နှင့် လိုအပ်သလို ဆက်လက်ဆောင်ရွက်နိုင်ပါရန် လေးစားစွာ တင်ပြပါသည်။

(မှတ်ချက်။ ၂၁. ၅. ၂၀၁၁ ရက်နေ့တွင်ကျင်းပသော နိုင်ငံရေးဦးဆောင်ကော်မတီအထူးအစည်းအဝေး ဆုံးဖြတ်ချက်များ (မိတ္တူ)၊ ၂၈. ၅. ၂၀၁၁ ရက်နေ့တွင် ကျင်းပသော နိုင်ငံလုံးဆိုင်ရာ ဒုတိယအကြိမ် ဗဟိုဦးစီးကော်မတီအစည်းအဝေးဆုံးဖြတ်ချက်များ (မိတ္တူ)နှင့် အမျိုးသားဒီမိုကရေစီအင်အားစုပါတီ ဇွဲ.စည်းပုံစည်းမျဉ်း (မူကြမ်း)အသစ် မိတ္တူတစ်စောင်စီအား ပူးတွဲပေးပို့ပါသည်။)

  
ဥက္ကဋ္ဌ  
ဗဟိုအလုပ်အမှုဆောင်ကော်မတီ  
အမျိုးသားဒီမိုကရေစီအင်အားစု

မိတ္တူကို-  
၁။ ရုံးလက်ခံ  
၂။ မျောစာတွဲ





အမျိုးသားဒီမိုကရေစီအင်အားစု  
NATIONAL DEMOCRATIC FORCE

အချက် (၁၁၃) တိုက်ရိုက် ဆက်သွယ်ရန် ဝန်ဆောင်မှုများ ပေးအပ်ပါသည်။  
ဖုန်းနံပါတ် : ၀၉-၅၅၁၆၅၄ ; email : info@ndfmyanmar.com

**နိုင်ငံရေးဦးဆောင်ကော်မတီ  
အထူးအစည်းအဝေးဆုံးဖြတ်ချက်များ**

၂၁-၅-၂၀၁၁

- ၁။ နိုင်ငံရေးဦးဆောင်ကော်မတီက လွတ်ငြိမ်းချမ်းသာခွင့်အမိန့်နှင့်သက်ဆိုင်သော ဥပဒေပါ အချက်များကို ထောက်ပြ၍ နိုင်ငံတော်သမ္မတထံ တိုက်တွန်းအကြံပြုသည့် စာတစ်စောင်ပေးပို့ရန်။
- ၂။ အသစ်ထပ်မံရေးဆွဲ၍ နိုင်ငံရေးဦးဆောင်ကော်မတီက အတည်ပြုဆုံးဖြတ်လိုက်သော ဖွဲ့စည်းပုံစည်းမျဉ်း (မူကြမ်း)အား ဒုတိယအကြိမ်ဗဟိုဦးစီးကော်မတီအစည်းအဝေးသို့ တင်ပြအတည်ပြုချက်ရယူရန်။
- ၃။ နိုင်ငံရေးဦးဆောင်ကော်မတီ ဖျက်သိမ်းကြောင်းဆုံးဖြတ်ခြင်းကို ဒုတိယအကြိမ် ဗဟိုဦးစီးကော်မတီအစည်းအဝေးသို့ တင်ပြအတည်ပြုချက် ရယူရန်။
- ၄။ အမျိုးသားဒီမိုကရေစီအင်အားစု မူဝါဒရေးရာကော်မတီကို အောက်ပါပုဂ္ဂိုလ်များဖြင့် ဖွဲ့စည်းကြောင်းဆုံးဖြတ်ခြင်းကို ဒုတိယအကြိမ်ဗဟိုဦးစီးကော်မတီအစည်းအဝေးသို့ တင်ပြအတည်ပြုချက် ရယူရန်။

၁။ ဦးခင်မောင်ဆွေ	ဥက္ကဋ္ဌ
၂။ ဦးတင်အောင်အောင်	ဒု-ဥက္ကဋ္ဌ
၃။ ဒေါက်တာသန်းငြိမ်း	အဖွဲ့ဝင်
၄။ ဦးစိန်လှဦး	အဖွဲ့ဝင်
၅။ ဦးတိုးပို	အဖွဲ့ဝင်
၆။ ဦးသာဆိုင်	အဖွဲ့ဝင်
၇။ ဒေါက်တာဝင်းနိုင်	အတွင်းရေးမှူး



အမှိုက်သားလေးနဲ့မိမိကလေးတို့အတွက်

**NATIONAL DEMOCRATIC FORCE**

**၁၄။** အထွေထွေအားဖြင့် နယ်လုံးဆိုင်ရာ စီးပွားရေးနှင့် လုပ်ငန်းများ ဆောင်ရွက်ရန် ကျန်ရှိသော အခက်အခဲများကို ရှင်းပြပါ။

Ph-၀၁-၅၅၁၆၄၄ ; email: [info@ndfmyanmar.com](mailto:info@ndfmyanmar.com)

ဒုတိယအကြိမ် ဗဟိုဦးစီးကော်မတီ အစည်းအဝေးဆုံးဖြတ်ချက်များ

- ၁။ ဒုတိယအကြိမ်ဗဟိုဦးစီးကော်မတီအစည်းအဝေးသို့ တင်သွင်းသော ဗဟိုအလုပ်အမှုဆောင် ကော်မတီ၏ အစီရင်ခံစာအား အတည်ပြုကြောင်း ဆုံးဖြတ်သည်။
- ၂။ ဒုတိယအကြိမ်ဗဟိုဦးစီးကော်မတီအစည်းအဝေးသို့ နိုင်ငံရေးဦးဆောင်ကော်မတီက တင်သွင်းသော ပါတီဖွဲ့စည်းပုံစည်းမျဉ်း (မူကြမ်း)အား အတည်ပြုကြောင်း ဆုံးဖြတ်သည်။
- ၃။ နိုင်ငံရေးဦးဆောင်ကော်မတီ ဖျက်သိမ်းကြောင်း ဆုံးဖြတ်ချက်ကို ဤအစည်းအဝေးက အတည်ပြုကြောင်း ဆုံးဖြတ်သည်။
- ၄။ အမျိုးသားဒီမိုကရေစီအင်အားစုပါတီ ပါတီမူဝါဒရေးရာကော်မတီကို အောက်ပါပုဂ္ဂိုလ်များဖြင့် ဖွဲ့စည်းကြောင်း ဆုံးဖြတ်ခြင်းကို ဤအစည်းအဝေးက အတည်ပြုကြောင်း ဆုံးဖြတ်သည်။
- ပါတီမူဝါဒရေးရာကော်မတီ
- |    |                   |               |
|----|-------------------|---------------|
| ၁။ | ဦးစင်မောင်ဆွေ     | ဥက္ကဋ္ဌ       |
| ၂။ | ဦးတင်အောင်အောင်   | ဒု-ဥက္ကဋ္ဌ    |
| ၃။ | ဒေါက်တာသန်းငြိမ်း | အဖွဲ့ဝင်      |
| ၄။ | ဦးစိန်လှဦး        | အဖွဲ့ဝင်      |
| ၅။ | ဦးတိုးပို         | အဖွဲ့ဝင်      |
| ၆။ | ဦးသာဆိုင်         | အဖွဲ့ဝင်      |
| ၇။ | ဒေါက်တာပင်းနိုင်  | အတွင်းရေးမှူး |
- ပြည်နယ်နှင့် တိုင်းဒေသကြီးများမှ ဗဟိုဦးစီးကော်မတီဝင်များ တိုးချဲ့တာဝန်ပေးအပ်ခြင်းကိစ္စနှင့် ပတ်သက်၍ မန္တလေးတိုင်းမှ (၃)ဦး၊ မကွေးတိုင်းမှ (၂)ဦး၊ ရှမ်းပြည်နယ်မှ (၁)ဦး၊ ချင်းပြည်နယ်မှ (၁)ဦး၊ တနင်္သာရီတိုင်းမှ (၁)ဦး တို့အား တင်ပြခြင်းကို ဤအစည်းအဝေးက အတည်ပြု ကြောင်း ဆုံးဖြတ်သည်။
- လွှတ်တော်ကိုယ်စားလှယ်(၅)ဦးအား ဗဟိုဦးစီးကော်မတီဝင်များအဖြစ် တိုးချဲ့တာဝန်ပေးခြင်းကို ဤအစည်းအဝေးက အတည်ပြု ကြောင်း ဆုံးဖြတ်သည်။





**အမျိုးသားဒီမိုကရေစီအင်အားစု**  
**NATIONAL DEMOCRATIC FORCE**  
**ဖွဲ့စည်းပုံစည်းမျဉ်း (မူကြမ်း)**

**နိဒါန်း**

အမျိုးသားဒီမိုကရေစီအင်အားစုသည် အဓိကရည်မှန်းချက်အဖြစ် မပြီးဆုံးသေးသောနိုင်ငံရေး တာဝန် ဖြစ်သည့် မြန်မာနိုင်ငံကို လူ့အခွင့်အရေးအပြည့်အဝရှိသော ဒီမိုကရေစီပြည်ထောင်စုအဖြစ် တည်ထောင်ရန် ပေါ်ပေါက်လာခြင်း ဖြစ်သည်။

အထက်ပါရည်မှန်းချက်ကို အကောင်အထည်ဖော်ရာတွင် ပြည်သူလူထုနှင့်လက်တွဲကာ ဥပဒေဘောင် အတွင်းမှ ငြိမ်းချမ်းသောနည်းလမ်းများဖြင့် ဆောင်ရွက်သွားမည် ဖြစ်ပါသည်။

သို့ဖြစ်၍ အမျိုးသားဒီမိုကရေစီအင်အားစုပါတီကို ဖွဲ့စည်းရန်အတွက် ပြည်ထောင်စုရွေးကောက်ပွဲ ကော်မရှင်သို့ လျှောက်ထားခဲ့ရာ ၂၀၁၀ ခုနှစ်၊ ဇူလိုင်လ (၉)ရက်နေ့တွင် တရားဝင်ပါတီအဖြစ် ရပ်တည်ခွင့် ရရှိ ခဲ့ပါသည်။


ဤသို့ တည်ထောင်ခွင့်ရခဲ့ပြီးနောက် နိုင်ငံရေးဦးဆောင်အဖွဲ့ဝင်(၁၉) ဦးနှင့် စတင်ဖွဲ့စည်းခဲ့ပြီး တည် ဆောက်ရေးကာလ ဖွဲ့စည်းပုံစည်းမျဉ်း( မူကြမ်း) ကို ရေးဆွဲကာ ထိုစည်းမျဉ်းများနှင့်အညီ ဆောင်ရွက်ခဲ့ ပါသည်။

၂၀၁၀ ရွေးကောက်ပွဲပြီးသည့်နောက် ၁၀-၁-၂၀၁၁ ရက်နေ့တွင် ပထမအကြိမ် ဗဟိုဦးစီးကော်မတီ အစည်းအဝေးကို စည်းရုံးကျင်းပခဲ့ပြီး ဗဟိုအလုပ်အမှုဆောင်ကော်မတီကို ဒီမိုကရေစီနည်းလမ်းများနှင့်အညီ ပြန်လည်ဖွဲ့စည်းနိုင်ခဲ့ပါသည်။

သို့ဖြစ်ရာ လက်ရှိနိုင်ငံရေး၊ စည်းရုံးရေးအခြေအနေနှင့် လိုက်လျောညီထွေ ဖြစ်စေရန်အတွက် ပါတီ ဖွဲ့စည်းပုံစည်းမျဉ်းကို ပြင်ဆင်ရေးဆွဲခြင်း ဖြစ်ပါသည်။

၁။ (က) ငါတို့အမည်။ ဤငါတို့အမည်ကို အမျိုးသားဒီမိုကရေစီအင်အားစု NATIONAL  
DEMOCRATIC FORCE ဟုခေါ်တွင်စေရမည်။

(ခ) ငါတို့အလံ။



အမျိုးသားဒီမိုကရေစီအင်အားစု ငါတို့အလံသည်ထောင့်မှန်စတုရန်းပုံသဏ္ဌာန် ရှိ၍အနီရောင် အောက်ခံတွင် ဝဲဘက်အပေါ်ထောင့်၌ အပြာရောင်တြိဂံဖြင့် ဆက်စပ်နေသည်။ အပြာရောင်အတွင်းကြယ်ဖြူ (၂)လုံးထပ်နေသည်။ အောက်ခံ အနီရောင်စတုရန်းသည် ပါတီ၏ ရဲရင့်ခြင်း၊ တည်ကြည်ခြင်း၊ လုံ့လရှိခြင်း၊ သစ္စာရှိခြင်းကို ရည်ညွှန်းသည်။ အပြာရောင်တြိဂံသည် ပြည်သူများအတွက် ငြိမ်းချမ်းခြင်း၊ ညီမျှခြင်း၊ သာယာဝပြောခြင်းတို့နှင့် ပြည့်စုံစေလိုသည့် ရည်မှန်းချက်များကို ဖော်ဆောင်ပါသည်။ ကြယ်ဖြူနှစ်လုံးအနက် ပထမကြယ်သည် အမျိုးသား လွတ်လပ်ရေးကို ရည်ညွှန်းပြီး ဒုတိယကြယ်သည် ဒီမိုကရေစီရေးကို ရည်ညွှန်းပါသည်။

အလံအမျိုးမှာ အလျား ၅×အနံ ၃ ဖြစ်သည်။ အပြာရောင်သည် အထက်အလျား၏ တစ်ဝက်နှင့် ဝဲဘက်အောက်ထောင့်ကို ကန့်လန့်ဖြတ်ခွဲထားခြင်းဖြစ်ပြီး အဖြူရောင်ကြယ်၏ ထောင့်စွန်သည် အပြာရောင်ထောင့်ဖြတ်၏ အလယ်တည့်တည့်တွင် တည်ရှိသည်။

(ဂ) ငါတို့တံဆိပ်။





လေးထောင့်အနီရောင်အောက်ခံတွင် ရွှေဝါရောင်ခမောက်အပေါ်၌ ကြယ်ဖြူ နှစ်လုံးထပ်ကို ထားရှိသည်။ ရွှေဝါရောင်ခမောက်ကို သင်္ကေတပြုရာ၌ခမောက်သည် မြန်မာ ပြည်သူများကို ကိုယ်စားပြုကာ လူထုလက္ခဏာဆောင်သည့် နိုင်ငံရေးအဓိပ္ပါယ်ကို ဖော်ညွှန်း ပါသည်။ ရွှေဝါရောင်သည် မြန်မာနိုင်ငံသားတို့ မြတ်နိုးသည့် အရောင်ဖြစ်ပြီး ပြည်သူတို့၏ မြင့်မြတ်သည်စိတ်ဓါတ်ကို ဖော်ညွှန်းပါသည်။ ခမောက်အောက်ခြေတွင် အမျိုးသားဒီမိုကရေစီ အင်အားစု NATIONAL DEMOCRATIC FORCE ဟူသည့် မြန်မာ၊ အင်္ဂလိပ် နှစ်ဘာသာဖြင့် စာတန်း ပါရှိသည်။

အခန်း(၂)  
ရည်ရွယ်ချက်

- ၂။ (က) ပြည်ထောင်စုမြန်မာနိုင်ငံတွင် အခြေခံလူ့အခွင့်အရေးများကို အာမခံနိုင်မည့် တရားဥပဒေစိုးမိုးသည့် စစ်မှန်သောဒီမိုကရေစီစနစ်သို့ပြောင်းလဲရောက်ရှိနိုင်ရန်အတွက် ငြိမ်းချမ်းသောနည်းဖြင့် ကြိုးပမ်းဆောင်ရွက်သွားရန်၊
- (ခ) တိုင်းရင်းသားလူမျိုးများအားလုံး အဆင့်အတန်းနှင့် အခွင့်အလမ်းမပါ တန်းတူညီမျှမှုကို အခြေခံသည့် ဒီမိုကရေစီပြည်ထောင်စုသစ် တည်ထောင်ရေးကို တည်တညွတ်တည်း ကြိုးပမ်းဆောင်ရွက်သွားရန်
- (ဂ) ပြည်ထောင်စုမြန်မာနိုင်ငံအတွင်း ကြုံတွေ့နေရသောအထွေထွေပြဿနာများကို မြန်မာတိုင်းရင်းသားများအချင်းချင်းကိုယ်တိုင်ဖြေရှင်းလျက်အမျိုးသားပြန်လည်သင့်မြတ်ရေး အမှန်တကယ်ရရှိအောင် ဆောင်ရွက်သွားရန်၊
- (ဃ) မြန်မာ့စီးပွားရေးနှင့် လူမှုဘဝဖြင့်တင်နိုင်ရေးအတွက် မြန်မာနိုင်ငံ၏အခြေအနေနှင့် လိုက်လျောညီထွေရှိမည့် ခေတ်မီစီးပွားရေးမူဝါဒများကို ချမှတ်ကျင့်သုံးသွားရန်၊
- (င) ကမ္ဘာ့ဥဋ္ဌာန်းချစ်ရေးထိန်းသိမ်းရေးနှင့် နိုင်ငံအချင်းချင်းနားလည်မှုရရှိရေးအတွက် လွတ်လပ်၍ နှိုးကြားတက်ကြွသော နိုင်ငံခြားရေးမူဝါဒကို ကိုင်စွဲကျင့်သုံးသွားရန်။

အခန်း(၃)  
မူဝါဒ

- ၃။ (က) နိုင်ငံရေးဆိုင်ရာမူဝါဒ။ အမျိုးသားဒီမိုကရေစီအင်အားစုပါတီသည်“လူမှုအခြေပြ လွတ်လပ်ခွင့်ဝါဒ” (Social Liberalism ) ကို လက်ခံကျင့်သုံးရမည်။ ယင်းဝါဒ၏အခြေခံမှာ ပုဂ္ဂလိကတစ်ဦးချင်း လွတ်လပ်ခွင့်ရရှိရန်နှင့် တစ်ဦးချင်းအကြား၌လည်း အခွင့်အရေးညီမျှရရှိစေရန်ဖြစ်သည်။ယင်းသို့လွတ်လပ်မှုရှိနေစေကာမူဆင်းရဲမွဲတေမှု၊အလုပ်လက်မဲ့ဖြစ်မှု၊ပညာမတတ်မှု၊ကျန်းမာမှုမသည့်လူမှုရေးနာကျင်မှုများရှိနေပါကလွတ်လပ်မှုသည်အဓိပ္ပါယ်ပြည့်ဝတော့မည်မဟုတ်ပေ။ သို့ဖြစ်ရာ ယင်းလိုအပ်ချက်များ ကို ဖြည့်ဆည်းနိုင်ရန် နိုင်ငံအစိုးရသည် တစ်ဖက်

တစ်လမ်းမှ ဝင်ရောက်ကူညီ ထိန်းညှိပေးရန် လိုအပ် သည်ဟု ယုံကြည်သည်။

- (ခ) လူမှုစီးပွားရေးဆိုင်ရာမှတ်တမ်း။ အထက်ပါနိုင်ငံရေးသဘောတရားကို အခြေပြု၍ ပါတီအနေနှင့် လက်ခံကျင့်သုံးသွားမည့် လူမှုစီးပွားရေး ဆိုင်ရာမူဝါဒများမှာ အောက်ပါအတိုင်း ဖြစ်ပါသည်။
- (၁) နိုင်ငံ၏စီးပွားရေးရေးရာညွှံ့ဖွိုးတိုးတက်မှုနှင့် နိုင်ငံသားများ သက်သာချောင်ချိမှုကိုဖြစ်စေမည့် **ဖျော့တွက်အခြေပြု ဝေမျှခြင်းစီးပွားရေးစနစ် (Market-oriented Mixed Economy)** ကို တီထွင်ကာ အကောင်အထည်ဖော်ရေး။
- (၂) နိုင်ငံသားတိုင်း မိမိတို့၏ကာယဉာဏ်နှင့်စိရိယအပေါ် မူတည်ပြီး လုပ်ကိုင်နိုင်ရန်၊ ညီမျှသည့်အခွင့်အလမ်းများရရှိနိုင်မည့်စီးပွားရေးနယ်ပယ်ထူထောင်ရေး။
- (၃) သက်ကြီးရွယ်အိုများ၊ ပင်စင်စားများ၊ ကလေးသူငယ်များ၊ ကိုယ်ဝန်ဆောင်မိခင်လောင်းများ၊ မိဘမဲ့များကိုယ်အင်္ဂါမသန်စွမ်းသူများစသည့်တို့အတွက်လူမှုစောင့်ရှောက်ရေး အစီအမံများ ဖန်တီးတည်ဆောက်ရေး။
- (၄) ကျေးလက်နှင့်မြို့ပြနေဆင်းရဲနွမ်းပါးသူပြည်သူများ၏လူမှုစီးပွားအဆင့်အတန်း တိုးတက်လာစေရန်၊ လယ်ယာမြေပိုင်ဆိုင်ခွင့်၊ သီးနှံများလွတ်လပ်စွာ စိုက်ပျိုးရောင်းချခွင့်များ ရရှိရေးအရင်းအနှီး လုံလောက်စွာရရှိရန်နှင့်အလုပ် အကိုင်သစ်များ ဖန်တီးပေးရေး။
- (၅) ပညာရေး၊ ကျန်းမာရေး၊ ဆက်သွယ်ရေး၊ သယ်ယူပို့ဆောင်ရေး စသော အများနှင့် သက်ဆိုင်သည့် ကဏ္ဍများ၌လက်လှမ်းမီ ဝန်ဆောင်မှုပေးအပ်နိုင်ရန် ဆောင်ရွက်ရေး။
- (၆) နိုင်ငံ၏ သဘာဝသယံဇာတများ လေလွင့်ပြုန်းတီးမှုဖြစ်စေသော စီးပွားရေးနှင့် လူသားရင်းမြစ်ဖွံ့ဖြိုးရေး တွင် အကျိုးရှိစွာ အသုံးပြုသွားရေး။
- (၇) နိုင်ငံသားများ၏ စုဆောင်းမှု၊ ရင်းနှီးမြှုပ်နှံမှု၊ စွန့်ခွဲတီထွင်မှုများ မြှင့်မားလာစေမည့် စီးပွားရေးဆိုင်ရာ မူဝါဒသဘောတရားများကို ခေတ်မီနေရန်အတွက် စဉ်ဆက်မပြတ် လေ့လာဇန်တီးသွားရေး။

အခန်း(၄)  
ဖွဲ့စည်းပုံ

- ၄။ (က) ပါတီဆိုင်ရာအသုံးအနှုန်းအခေါ်အဝေါ်များ
- (၁) ပါတီလိုလားသူ (Party Sympathizer)။ ပါတီဝင်မဟုတ်သေးသော်လည်း ပါတီအပေါ် လိုလားသူ၊ ထောက်ခံမှုပြုသူပုဂ္ဂိုလ်များ၊ ပါတီ၏မူဝါဒ လမ်းစဉ်များကို ယုံကြည်လက်ခံ၍ ပါတီဝင်အဖြစ် ဝင်ရောက် လိုသော ပုဂ္ဂိုလ်များ။
- (၂) ပါတီဝင် (Party Member)။ ပါတီ၏မူဝါဒလမ်းစဉ်များကို ယုံကြည်လက်ခံပြီး ပေးအပ်သည့်ပါတီ တာဝန်များကို ထမ်းဆောင်မည့် ပါတီဝင်အဖြစ် လျှောက်ထား ခွင့်ပြုချက် ရရှိပြီးသော ပုဂ္ဂိုလ်များ။
- (၃) ပါတီကေဒါ (Party Cadre)။ ပါတီ၏လုပ်ငန်းစဉ်များအတွက်ရွေးချယ်လေ့ကျင့်တာဝန် ပေးခြင်းခံရသော ပါတီဝင်များ၊ ဥပမာ- မြို့နယ်နှင့် ရပ်ကွက် / ကျေးရွာ စည်းရုံးရေး ကော်မတီဝင်များ။



- (၄) အဆင့်မြင့်ပါတီဝင် (Senior Party Member)၊ တိုင်းဒေသကြီး နှင့် ပြည်နယ်စည်းရုံးရေးကော်မတီ အလုပ်အမှုဆောင်များ၊ ဗဟိုဦးစီးကော်မတီဝင်များ၊ ဗဟိုအလုပ်အမှုဆောင်ကော်မတီဝင်များ၊ လွှတ်တော်ကိုယ်စားလှယ်များ။
- (၅) ဗဟိုအလုပ်အမှုဆောင်ကော်မတီ (Central Executive Committee)၊ ပါတီ၏ ဗဟိုလုပ်ငန်းများ၊ မူဝါဒရေးရာများစည်းမျဉ်းစည်းကမ်းများကိုကိုင်တွယ်ဆောင်ရွက်ညွှန်ကြားရန် ဥက္ကဋ္ဌ၊ အတွင်းရေးမှူး၊ စသည့်အဖွဲ့ဝင်များပါဝင်သည့် အမှုဆောင် ကော်မတီ။
- (၆) မူဝါဒရေးရာကော်မတီ ( Policy Affairs Committee)၊ ဗဟိုဦးစီးကော်မတီ အစည်းအဝေးများအကြားကာလတွင် မူဝါဒရေးရာချမှတ်သည့်အဖွဲ့၊
- (၇) ဗဟိုဦးစီးကော်မတီ ( Central Committee )၊ ပါတီကော်မတီများ၊ အဆင့်မြင့်ပါတီဝင်များ စသည်တို့အထဲမှ၊ ရွေးချယ်တင်မြှောက်ထားသောဗဟိုအဖွဲ့အစည်း၊
- (၈) နိုင်ငံလုံးဆိုင်ရာညီလာခံ(Party Congress)၊ ဤနိုင်ငံလုံးဆိုင်ရာညီလာခံသည် ပါတီ၏ အမြင့်ဆုံးအဓိကရေစီကျင့်သုံးမှုဖြစ်သကဲ့သို့ အမြင့်ဆုံးအလုပ်ပိုင်ခွင့်ရှိသည့် အစည်းအဝေး ညီလာခံကြီး ဖြစ်သည်။

- (ခ) နိုင်ငံလုံးဆိုင်ရာညီလာခံ၊ နိုင်ငံလုံးဆိုင်ရာညီလာခံကို အောက်ပါအတိုင်း စည်းရုံးကျင်းပသွားရမည်။
  - (၁) ရပ်ကွက်/ကျေးရွာညီလာခံများ ကျင်းပ၍၊ နယ်ညီလာခံ ကိုယ်စားလှယ်များကို သတ်မှတ် သည့် အရေအတွက်အတိုင်း အဓိကရေစီနည်းကျ ရွေးချယ်ရမည်။
  - (၂) မြို့နယ်ညီလာခံကျင်းပ၍ ပြည်နယ်နှင့် တိုင်းဒေသကြီး ညီလာခံကိုယ်စားလှယ်များကို သတ်မှတ် သည့် အရေအတွက်အတိုင်း အဓိကရေစီနည်းကျ ရွေးချယ်ရမည်။
  - (၃) ပြည်နယ်နှင့်တိုင်းဒေသကြီး ညီလာခံများကျင်းပ၍ နိုင်ငံလုံးဆိုင်ရာညီလာခံ ကိုယ်စားလှယ်များကို သတ်မှတ်သည့် အရေအတွက်အတိုင်း အဓိကရေစီနည်းကျ ရွေးချယ်ရမည်။
  - (၄) ပြည်နယ်နှင့်တိုင်းဒေသကြီး ညီလာခံများမှရွေးချယ်စေလွှတ်သော ကိုယ်စားလှယ်များ၊ လူထုလူတန်းစားဆိုင်ရာ ဗဟိုအဖွဲ့အစည်းများမှ ကိုယ်စားလှယ်များနှင့် လက်ရှိ ဗဟိုဦးစီးကော်မတီဝင်များဖြင့် နိုင်ငံလုံးဆိုင်ရာညီလာခံကို ကျင်းပရမည်။
  - (၅) နိုင်ငံလုံးဆိုင်ရာညီလာခံသက်တမ်း၊ နိုင်ငံလုံးဆိုင်ရာညီလာခံကို အများဆုံး ငါးနှစ်တစ်ကြိမ်သတ်မှတ်ပြီး ရွေးကောက်ပွဲတစ်ရပ်မတိုင်မီ နောက်အကျဆုံး (၂) နှစ်ကြိုတင်၍ ကျင်းပရမည်။

- (ဂ) ဗဟိုဦးစီးကော်မတီ
  - (၁) နိုင်ငံလုံးဆိုင်ရာ ညီလာခံတွင်သတ်မှတ်သည့်အရေအတွက်အတိုင်း ဗဟိုဦးစီးကော်မတီဝင်များကို အဓိကရေစီနည်းကျ ရွေးချယ်ခံရသူများဖြင့် ဖွဲ့စည်းရမည်။
  - (၂) ဗဟိုဦးစီးကော်မတီသည် နိုင်ငံလုံးဆိုင်ရာညီလာခံကို တာဝန်ခံရမည်။
  - (၃) ဗဟိုအလုပ်အမှုဆောင်ကော်မတီကို ဖျက်သိမ်းခြင်း၊ ပြန်လည်ဖွဲ့စည်းခြင်းနှင့် တိုးချဲ့ခြင်းတို့ကို ဗဟိုဦးစီးကော်မတီဝင်များ၏ အနည်းဆုံးဆန္ဒမဲ သုံးပုံနှစ်ပုံမဲဖြင့် ဆောင်ရွက်ရမည်။
  - (၄) ဗဟိုဦးစီးကော်မတီ အစည်းအဝေးများ အကြားကာလတွင် မူဝါဒရေးရာနှင့် ပတ်သက်၍ ဗဟိုဦးစီးကော်မတီကိုယ်စား ကိုင်တွယ်ဖြေရှင်းနိုင်ရန် မူဝါဒရေးရာကော်မတီကို သတ်မှတ် သည့်အရေအတွက်အတိုင်းဖွဲ့စည်းဆောင်ရွက်ရမည်။ ယင်းကော်မတီ၏ ဆောင်ရွက်မှုများကိုအနီးကပ်ဆုံး ဗဟိုဦးစီးကော်မတီအစည်းအဝေးတွင် တင်ပြအတည်



ပြုချက်ရယူရမည်။ ယင်းကော်မတီတွင်အဖွဲ့ဝင်များအဖြစ် ပါတီခေါင်းဆောင်၊ ဒုတိယခေါင်းဆောင်၊ ဗဟိုအလုပ်အမှုဆောင် ကော်မတီ ဥက္ကဋ္ဌနှင့်အတွင်းရေးမှူးတို့ကို ထည့်သွင်းဖွဲ့စည်းရမည်။

- (၅) ဗဟိုဦးစီးကော်မတီ အစည်းအဝေးကို အနည်းဆုံးတစ်နှစ်ကျင်းပရမည်။
- (၆) ဗဟိုဦးစီးကော်မတီ၏သက်တမ်းကို ပုံမှန်အားဖြင့်(၅)နှစ် သတ်မှတ်သည်။

(ဃ) ဗဟိုအလုပ်အမှုဆောင်ကော်မတီ

- (၁) ဗဟိုအလုပ်အမှုဆောင်ကော်မတီကို ၁၅ဦးမှ ၂၇ ဦးအထိဗဟိုဦးစီးကော်မတီဝင်များထဲမှ ဒီမိုကရေစီနည်းကျ ရွေးချယ်ဖွဲ့စည်းပေးရမည်။
- (၂) ဗဟိုအလုပ်အမှုဆောင်ကော်မတီသည် ဗဟိုဦးစီးကော်မတီကို တာဝန်ခံရမည်။
- (၃) ပါတီ၏မူဝါဒ၊ လမ်းညွှန်ချက်များနှင့်အညီ လုပ်ငန်းများကို အကောင်အထည်ဖော်ဆောင်ရွက်ရန်အတွက် လုပ်ငန်းကော်မတီများ၊ ရေရာကော်မတီများနှင့် ဗဟိုအလုပ်ကော်မတီများကို ဖွဲ့စည်း တာဝန်ပေးရမည်။
- (၄) ဗဟိုအလုပ်အမှုဆောင် ကော်မတီ၏ ဆောင်ရွက်ချက်များကို ဗဟိုဦးစီးကော်မတီ အစည်းအဝေးတွင် တင်ပြရမည်။
- (၅) ပြည်နယ်နှင့်တိုင်းဒေသကြီးအလုပ်အမှုဆောင်ကော်မတီများနှင့် အောက်ခြေ ပါတီအဖွဲ့အစည်း အဆင့်ဆင့်တို့၏ ဖွဲ့စည်းမှု၊ လုပ်ငန်းဆောင်ရွက်မှုတို့ကို ကြီးကြပ်ရမည်။
- (၆) ဗဟိုအလုပ်အမှုဆောင်ကော်မတီ၏သက်တမ်းကို ပုံမှန်အားဖြင့်(၅)နှစ်သတ်မှတ်သည်။

(င) မူဝါဒရေးရာကော်မတီ

- (၁) မူဝါဒရေးရာကော်မတီကို ဗဟိုဦးစီးကော်မတီဝင်များထဲမှ ဗဟိုဦးစီးကော်မတီအစည်းအဝေးက သတ်မှတ်သည့်အရေအတွက်အတိုင်း ရွေးချယ်ဖွဲ့ စည်းရမည်။
- (၂) မူဝါဒရေးရာကော်မတီသည် ဗဟိုဦးစီးကော်မတီကို တာဝန်ခံရမည်။
- (၃) မူဝါဒရေးရာကော်မတီသည် ပါတီ၏ရည်ရွယ်ချက်များကို အကောင်အထည်ဖော်ဆောင်ရွက်နိုင်ရန် မူဝါဒများ ချမှတ်ရမည်။
- (၄) မူဝါဒရေးရာကော်မတီ၏ ဆောင်ရွက်ချက်များကို ဗဟိုဦးစီးကော်မတီအစည်းအဝေးတွင် တင်ပြရမည်။
- (၅) မူဝါဒရေးရာကော်မတီ၏ သက်တမ်းကို ပုံမှန်အားဖြင့် ၅ နှစ် သတ်မှတ်သည်။

(စ) ပြည်နယ်နှင့်တိုင်းဒေသကြီးအလုပ်အမှုဆောင်ကော်မတီ

- (၁) ပြည်နယ်နှင့်တိုင်းဒေသကြီး အလုပ်အမှုဆောင်ကော်မတီကို ဒေသတွင်းမြို့နယ် အလုပ်အမှုဆောင်ကော်မတီဝင်များထဲမှ ဗဟိုအလုပ်အမှုဆောင် ကော်မတီ၏ ကြီးကြပ်မှုဖြင့် ဖွဲ့စည်းရမည်။
- (၂) ပါတီ၏မူဝါဒလမ်းညွှန်မှုနှင့်အညီ လုပ်ငန်းများအကောင်အထည်ဖော် ဆောင်ရွက်နိုင်ရန် အတွက် လုပ်ငန်းဆောင်ကော်မတီများ၊ ရေရာကော်မတီများကို ဖွဲ့စည်းတာဝန်ပေးရမည်။
- (၃) မြို့နယ်အလုပ်အမှုဆောင်ကော်မတီများ ဖွဲ့စည်းမှု၊ လုပ်ငန်းဆောင်ရွက်မှုတို့ကိုကြီးကြပ်ရမည်။
- (၄) ပြည်နယ်နှင့်တိုင်းဒေသကြီးအလုပ်အမှုဆောင်ကော်မတီ၏ သက်တမ်းကို ပုံမှန်အားဖြင့် ၅ နှစ် သတ်မှတ်သည်။



(ဆ) မြို့နယ်အလုပ်အမှုဆောင်ကော်မတီ

- (၁) မြို့နယ်အလုပ်အမှုဆောင်ကော်မတီကို မြို့နယ်အတွင်းရှိရပ်ကွက်၊ ကျေးရွာအလုပ်အမှုဆောင်ကော်မတီဝင်များထဲမှသတ်မှတ်သည့် အရေအတွက်အတိုင်း ပြည်နယ်နှင့်တိုင်းဒေသကြီး အလုပ်အမှုဆောင်ကော်မတီ၏ ကြီးကြပ်မှုဖြင့် ဖွဲ့စည်းရမည်။
- (၂) ပါတီ၏မူဝါဒလမ်းညွှန်မှုနှင့်အညီ လုပ်ငန်းများအကောင်အထည်ဖော် ဆောင်ရွက်နိုင်ရန်အတွက် လုပ်ငန်းဆောင်ကော်မတီများ၊ ရေးရာကော်မတီများကို ဖွဲ့စည်းတာဝန်ပေးရမည်။
- (၃) ရပ်ကွက်/ကျေးရွာ အလုပ်အမှုဆောင်ကော်မတီများ ဖွဲ့စည်းမှု၊ လုပ်ငန်းဆောင်ရွက်မှုတို့ကို ကြီးကြပ်ရမည်။
- (၄) မြို့နယ်အလုပ်အမှုဆောင်ကော်မတီ၏သက်တမ်းကို ပုံမှန်အားဖြင့် ၅ နှစ်သတ်မှတ်သည်။

(ဇ) ရပ်ကွက်/ကျေးရွာအလုပ်အမှုဆောင်ကော်မတီ

- (၁) ရပ်ကွက်/ကျေးရွာ အလုပ်အမှုဆောင်ကော်မတီကို ရပ်ကွက်/ကျေးရွာအတွင်းရှိပါတီဝင်များထဲမှ သတ်မှတ်သည့်အရေအတွက်အတိုင်း မြို့နယ်အလုပ်အမှုဆောင် ကော်မတီ၏ ကြီးကြပ်မှုဖြင့် ဖွဲ့စည်း ရမည်။
- (၂) ရပ်ကွက်/ကျေးရွာ ပါတီဝင်များအား လုပ်ငန်းအလိုက် တာဝန်ခွဲဝေခြင်း၊ ပါတီမူဝါဒလမ်းညွှန် ချက်များနှင့်အညီ စည်းရုံးရေးအပါအဝင် လုပ်ငန်းဆောင်ရွက်မှု များကို ညွှန်ကြားကြီးကြပ် ရမည်။
- (၃) ရပ်ကွက်/ကျေးရွာအလုပ်အမှုဆောင်ကော်မတီ၏ သက်တမ်းကို ပုံမှန်အားဖြင့် ၅ နှစ်သတ်မှတ်သည်။

အခန်း(၅)  
ပါတီဝင်များဆိုင်ရာကိစ္စရပ်များ

၅။ (က) ပါတီဝင်အရည်အချင်းများ

- (၁) နိုင်ငံရေးပါတီများမှတ်ပုံတင်ခြင်းဥပဒေအရ တားမြစ်ထားသူများမှအပ အသက်(၁၈)နှစ်ပြည့်ပြီးသော နိုင်ငံသား/ ဧည့်နိုင်ငံသား/ နိုင်ငံသားပြုခွင့်ရသူ (သို့မဟုတ်) သက်သေခံလက်မှတ်ကိုင်ဆောင် ထားသူ ဖြစ်ရမည်။
- (၂) အမျိုးသားဒီမိုကရေစီ အင်အားစုပါတီ၏ မူဝါဒနှင့် လုပ်ငန်းစဉ်များကို သက်ဝင်ယုံကြည်လက်ခံသူ ဖြစ်ရမည်။
- (၃) အမျိုးသားဒီမိုကရေစီ အင်အားစုပါတီက ချမှတ်ထားသော ဖွဲ့စည်းပုံစည်းမျဉ်း များကို လိုက်နာလျက် ပေးအပ်သောတာဝန်ဝတ္တရားများကို ထမ်းဆောင်နိုင်သူ ဖြစ်ရမည်။

- (ခ) ပါတီဝင်အဖြစ်မှ နုတ်ထွက်ခြင်း၊ အဖွဲ့ဝင်တစ်ဦးသည် အမျိုးသားဒီမိုကရေစီအင်အားစု ပါတီမှ နုတ်ထွက်လိုလျှင် သက်ဆိုင်ရာပါတီ အဖွဲ့အစည်းအဆင့်ဆင့်မှတစ်ဆင့် ဗဟိုအလုပ်အမှုဆောင်ကော်မတီသို့တင်သွင်း၍ နုတ်ထွက်ခွင့်တောင်းဆိုနိုင်သည်။ ဗဟိုအလုပ်အမှုဆောင်ကော်မတီ၏ ဆုံးဖြတ်ချက်သည် အတည်ဖြစ်သည်။

(၁) လိုက်နာရမည့်စည်းကမ်းချက်များ

- (၁) စည်းကမ်းစည်းမျဉ်းနှင့်အညီဖွဲ့စည်းထားသော ပါတီအဖွဲ့အစည်းအဆင့်ဆင့်တို့မှပေးအပ်သော ပါတီတာဝန်များကို ပါတီဝင်တိုင်း လိုက်နာဆောင်ရွက်ရမည်။
- (၂) ပါတီလုပ်ငန်းများကိုအကောင်အထည်ဖော်ရာတွင်တစ်ဦးကောင်း၊တစ်ယောက်ကောင်း၊ မဖြစ်စေဘဲ အဖွဲ့အစည်း၏ဦးဆောင်မှုဖြင့်သာဆောင်ရွက်ရမည်။ တာဝန်ခံထမ်းဆောင်ရမည်။
- (၃) ပါတီဝင်တိုင်းသည် ပါတီ၏နှိုင်းရမည့်သဘောထား၊ စည်းရုံးရေး၊ ညီညွတ်ရေးနှင့် ပါတီ၏ ဂုဏ်သိက္ခာကို ထိခိုက်ပျက်ပြားစေမည့်အကြောင်းကိုစွဲများကို မည်သည့်နည်းနှင့်မျှလုပ်ဆောင်ခြင်း မပြုရ။
- (၄) ပါတီတွင်း ဂိုဏ်းခွဲခြင်း၊ သင်းခွဲအုပ်စုခွဲခြင်းစသည့် ပါတီစည်းလုံးညီညွတ်မှုကို ပျက်ပြားပြိုကွဲစေ သည့် လုပ်ရပ်များကို အလျဉ်းမလုပ်ရ။
- (၅) ပါတီတွင်းကိစ္စရပ်များကို ဗဟိုအလုပ်အမှုဆောင် ကော်မတီ၏ တာဝန်ပေးချက် မရှိဘဲ သတင်းမီဒီယာများနှင့် ပါတီပြင်ပတွင်ဆွေးနွေးခြင်း၊ သတင်းထုတ်ပြန်ခြင်း တို့ကိုရှောင်ကျဉ်ရမည်။
- (၆) ပါတီဝင်တိုင်းသည် အခြားအဖွဲ့အစည်း တစ်ရပ်ရပ်၏ အသုံးချခံမဖြစ်စေရ။ အခြားအဖွဲ့အစည်းများနှင့်ပူးပေါင်းဆောင်ရွက်မှုကို ဗဟိုအလုပ်အမှုဆောင်ကော်မတီ၏ ခွင့်ပြုချက်ဖြင့်သာ ဆောင်ရွက်ရမည်။
- (၇) ပါတီဝင်တိုင်းသည် ပါတီအထက်အဖွဲ့အစည်း အဆင့်ဆင့်မှ အခါအားလျော်စွာထုတ်ပြန်သော ညွှန်ကြားချက်များကို လေးစားလိုက်နာရမည်။
- (၈) ပါတီဝင်တိုင်းသည် အခါအားလျော်စွာ သတ်မှတ်ထားသော ပါတီဝင်ကြေး၊ လစဉ်ကြေးများကို ထည့်ဝင်ကြရမည်။

(ဃ) လုပ်ပိုင်ခွင့်များ

- (၁) ပါတီဝင်တိုင်းသည်အမျိုးသားဒီမိုကရေစီအင်အားစုပါတီ၏ရည်ရွယ်ချက်၊လုပ်ငန်းစဉ်များအောင်မြင်ရေးအတွက် အပြုသဘော ဝေဖန်အကြံပြုချက်များကို ပါတီအဖွဲ့အစည်းအဆင့်ဆင့်သို့ သတ်မှတ်ထားသည့် လမ်းကြောင်းအတိုင်း ဆွေးနွေးတင်ပြခွင့် ရှိသည်။
- (၂) ပါတီဝင်တိုင်းသည်သတ်မှတ်ထားသည့်သက်ဆိုင်ရာပါတီအဖွဲ့အစည်း တာဝန်များ၌မိမိကိုယ်တိုင်ဝင်ရောက်ရွေးချယ်ပိုင်ခွင့်နှင့် အခြားသူအားရွေးချယ်တင်မြှောက်ခွင့်ရှိသည်။
- (၃) ပါတီဝင်တိုင်းသည် ပါတီတွင်းမကြေလည်မှုများရှိပါကသက်ဆိုင်ရာအဖွဲ့ အစည်းအဆင့်အတွင်း တင်ပြဆွေးနွေး၍ပိုင်ခွင့်ရှိသည်။ပြေလည်မှုရသေးပါက ယင်းအဖွဲ့အစည်းမှတစ်ဆင့် အထက်အဖွဲ့အစည်းသို့ ဆက်လက်တင်ပြခွင့် ရှိသည်။

(င) အရေးယူအပြစ်ပေးခြင်း

- (၁) ပါတီဝင်တစ်ဦးသည် သတ်မှတ်ထားသည့်ပါတီစည်းမျဉ်းစည်းကမ်းများကို ဖောက်ဖျက်ကျူးလွန်သည်ဟုယူဆပါကသက်ဆိုင်ရာအဖွဲ့အစည်းအဆင့်ဆင့်တို့ကခေါ်ယူဆွေးနွေးရမည်။
- (၂) သက်ဆိုင်ရာ အဖွဲ့အဆင့်ဆင့်၏ တင်ပြချက်အရ စည်းမျဉ်းစည်းကမ်းများ ဖောက်ဖျက်ကြောင်းယူဆပါက ဗဟိုအလုပ်အမှုဆောင်ကော်မတီ၏တာဝန်ပေးချက်အရ စည်းကမ်းထိန်းသိမ်းရေးကော်မတီက စုံစမ်းစစ်ဆေးရမည်။ စည်းကမ်းထိန်းသိမ်းရေးကော်မတီ၏



တွေ့ရှိချက်အကြံပြုချက်များပေါ်မူတည်၍ ဗဟိုအလုပ်အမှုဆောင်ကော်မတီက လိုအပ်သလို အရေးယူဆောင်ရွက်ရမည်။

(၃) အပြစ်ရှိသည်ဟုဆုံးဖြတ်ပါကသတ်ပေးခြင်း၊ ပါတီတာဝန်အဆင့်လျော့ချခြင်း၊ တာဝန်မှရပ်ဆိုင်းခြင်းနှင့်ပါတီဝင်အဖြစ်မှထုတ်ပယ်ခြင်းစသည့် အရေးယူခြင်းများကို ဗဟိုအလုပ်အမှုဆောင်ကော်မတီက လုပ်ပိုင်ခွင့်ရှိသည်။

(၄) ပါတီဝင်တစ်ဦးသည် အရေးယူအပြစ်ပေးခံရမှုကို ကျေနပ်မှုမရှိပါက ဗဟိုဦးစီးကော်မတီအစည်းအဝေးသို့လည်းကောင်း၊ နောက်ဆုံး နိုင်ငံလုံးဆိုင်ရာ ညီလာခံသို့လည်းကောင်း အယူခံတင်သွင်းခွင့် ရှိသည်။

**အခန်း(၆)  
လွှတ်တော်ဆိုင်ရာကိစ္စရပ်များ**

၆။ (က) လွှတ်တော်ကိုယ်စားလှယ်တစ်ဦးသည် ပါတီ၏မူဝါဒလမ်းစဉ်များကိုကိုယ်စားပြု၍ ရွေးကောက်ပွဲတွင်ဝင်ရောက်အရွေးချယ်ခံခဲ့သူ ဖြစ်ခြင်းကြောင့် လွှတ်တော်တွင်း၌ ပါတီ၏မူဝါဒ၊ လုပ်ငန်းစဉ်များကို အကောင်အထည်ဖော်ဆောင်ရွက်ရမည်။

(ခ) ထိုသို့ ဆောင်ရွက်ရာတွင် တိုင်းပြည်နှင့်ပြည်သူလူထုအကျိုးပါတီအကျိုးအမြင် ၊ မိမိ၏မဲဆန္ဒနယ်ခြေရှိ ပြည်သူများကိုလည်း ကိုယ်စားပြုသူဖြစ်၍ မိမိ၏ကိုယ်ကျိုးထက် နယ်မြေပြည်သူများ၏ အကျိုးကို ဦးစားပေးဆောင်ရွက်ရမည်။

(ဂ) လွှတ်တော်ကိုယ်စားလှယ်တစ်ဦးသည် လွှတ်တော်အတွင်း လုပ်ငန်းများ ဆောင်ရွက်ရာတွင် ပါတီ၏ လုပ်ဖော်ကိုင်ဖက် လွှတ်တော်ကိုယ်စားလှယ်များနှင့် ညှိနှိုင်းတိုင်ပင်၍ ပါတီ၏မူဝါဒများနှင့် အညီ ဆောင်ရွက်ရမည်။

(ဃ) လွှတ်တော်ကိုယ်စားလှယ်တစ်ဦးသည်လွှတ်တော်အတွင်းမိမိဝါဒကိစ္စလွှတ်တော်ကိုယ်စားလှယ်များနှင့်လည်းကောင်း၊အခြားပုဂ္ဂိုလ်များနှင့်လည်းကောင်းဆက်ဆံရာတွင် ယဉ်ကျေးသိမ်မွေ့စွာပြောဆို ခြင်းဖြင့် ဂုဏ်သိက္ခာနှင့် ပါတီ၏ ဂုဏ်သိက္ခာကို စောင့်ထိန်းရမည်။

(င) ပါတီမှ အခါအားလျော်စွာ ထုတ်ပြန်သောလွှတ်တော်ဆိုင်ရာ ညွှန်ကြားချက်များကို လေ့လာ၍ လိုက်နာဆောင်ရွက်ရမည်။

**အခန်း(၇)  
ဖွဲ့စည်းပုံစည်းမျဉ်းပြင်ဆင်ခြင်း**

၇။ ဖွဲ့စည်းပုံစည်းမျဉ်းကိုပြင်ဆင်ရန်လိုအပ်ပါကဗဟိုဦးစီးကော်မတီအနေဖြင့်လိုအပ်သလို ပြန်လည်ပြင်ဆင်ရေးဆွဲနိုင်ခွင့်ရှိသည်။ ပြင်ဆင်ရာတွင် ဗဟိုဦးစီးကော်မတီဝင်အနည်းဆုံးသုံးပုံနှစ်ပုံ၏ အတည်ပြုချက် ရယူရမည်။

၈။ အမျိုးသားဒီမိုကရေစီအင်အားစုဌာနချုပ်၏ တည်နေရာသည် ယခုအချိန်တွင် ရန်ကုန်မြို့၌ တည်ရှိသည်။

နိဂုံး

နိုင်ငံတစ်ခုတွင် ဖွဲ့စည်းပုံအခြေခံဥပဒေသည် နိုင်ငံသူ နိုင်ငံသားအများစု၏ လွတ်လပ်သော သဘောဆန္ဒနှင့်အညီပေါ်ပေါက်မှသာ ရေရှည်ခိုင်မြဲနိုင်သလို၊ နိုင်ငံသူ နိုင်ငံသားများ၏ အခွင့်အရေး၊ ရပိုင်ခွင့် နှင့်တာဝန်များကိုလည်း အာမခံရပေမည်။ ထို့အတူ ပါတီတစ်ခု၏ ဖွဲ့စည်းပုံစည်းမျဉ်းသည်လည်း ယင်းပါတီ၏ အခြေခံအုတ်မြစ်ဖြစ်၍ လွန်စွာအရေးကြီးပေသည်။ ပါတီဝင်အများစု၏ သဘောဆန္ဒကိုထင် ဟပ်ရမည် ဖြစ်သကဲ့သို့၊ ပါတီဝင်များ၏ရိုင်းခွင့်နှင့်တာဝန်များကိုလည်း အာမခံရပေမည်။ ထို့အတူ ပါတီစည်းမျဉ်း စည်းကမ်းများကိုလည်း ပါတီဝင်များက တိကျစွာလိုက်နာစောင့်ထိန်းကြရန် တာဝန်ရှိပေသည်။

ပါတီတစ်ခုကို ယင်းပါတီ၏ဖွဲ့ စည်းပုံစည်းမျဉ်းများနှင့်အညီ ဖွဲ့စည်းတည်ဆောက်ကြရပေမည်။ သို့ မှသာ စည်းနှင့်ကမ်းနှင့်နိုင်မာတောင်တင်းသည့် အဖွဲ့အစည်းတစ်ခုဖြစ်လာပေမည်။ မည်သူမျှထိုဖွဲ့စည်းပုံ စည်းမျဉ်းများ၏အထက်မရပ်တည်၍သော်လည်းကောင်း၊ ချိုးဖောက်ခြင်းကိုသော်လည်းကောင်းဆောင်ရွက်ခွင့် မရှိပေ။

သို့သော် ထိုဖွဲ့စည်းပုံစည်းမျဉ်းများသည် မပြောင်းမလဲ ကျောက်ခိုင်ကျောက်သားကဲ့သို့ တည်ရမည် ဟုလည်းမဆိုလိုချေ။ အခြေအနေအချိန်အခါနှင့်မလျော်ညီ၍ ပါတီဝင်အများစု၏ဆန္ဒအရ ပြင်ဆင်ရန် လိုအပ်လာသည့်အခြေအနေမျိုးတွင်လည်း ပြင်ဆင်နိုင်ခွင့်ရှိရပါမည်။ ယင်းသည်လည်း ပါတီဝင်များ၏ အခွင့်အရေး တစ်ရပ်ပင်ဖြစ်ပါသည်။

သို့ပါ၍ အမျိုးသားဒီမိုကရေစီအင်အားစုပါတီဝင်များသည်၊ မိမိတို့၏ရိုင်းခွင့်နှင့်တာဝန်များကို နှလုံး သွင်းလျှက် ပါတီစည်းမျဉ်းများကို လေးစားလိုက်နာကြခြင်းဖြင့်၊ ပါတီခိုင်မာတောင့်တင်းအောင် ဝိုင်းဝန်းကြိုးပမ်း တည်ဆောက်ကာ၊ ဒီမိုကရေစီပန်းတိုင်အရောက် ညီညီညွတ်ညွတ် ဆက်လက်ချီတက်ကြပါရန် အလေးအနက် ဆန္ဒပြုလျက် နိဂုံးချုပ်အပ်ပါသည်။